

مکتوباتِ شبیٰ پر ایک نظر

سفیر اختر*

(۱)

علامہ شبیٰ نعماںی (م ۱۹۱۳ء) کے مکتوبات کی جمع و تدوین کا کام اُن کے حین حیات سید سلیمان ندوی (م ۱۹۵۳ء) نے شروع کر دیا تھا۔ (۱) انہوں نے جب اکتوبر ۱۹۰۹ء کے شمارہ "الندوہ" کے ذریعے اپنے ارادے کو وسیع تر حلقة تک پہنچایا، تو اُن کے بقول: "اطرافِ ملک سے کئی ہزار خطوط کا مجموعہ جمع ہو گیا۔" (۲) مکتوبات کی اس فراہمی میں خود علامہ شبیٰ نے بھی اپنے احباب کو اس جانب توجہ دلائی۔ (۳) مکتوبات کا ایک ذخیرہ تو جمع ہو گیا، مگر سید صاحب دوسری مصروفیات کے سبب اس جانب توجہ نہ دے سکے، اور یہ کام وقتی طور پر گوشہ خول میں چلا گیا۔ علامہ شبیٰ کی رحلت کے بعد ترتیب مکتوبات کی اطلاع دوبارہ شائع کی گئی تو "کثرت سے ہر طرف سے خطوط کی بارش" ہو گئی۔ سید صاحب نے دستیاب جملہ مکتوبات مرتب نہ کیے، بلکہ اُن کا انتخاب مرتب کیا۔ اُن کے اپنے الفاظ میں:

میں نے صرف اُن خطوط کا انتخاب کیا ہے جن سے یا تو مولانا کے ذاتی سوانح کا کوئی واقعہ ظاہر ہوتا ہے، یا ان میں کسی علمی، اصلاحی اور قومی مسئلہ کا ذکر ہے، یا انشاء پردازی کا ان میں کوئی نمونہ موجود ہے۔ انھیں اصول ہائے ثلاثہ کی رہبری سے ہزاروں خطوط کے انبار سے یہ چند دانے چھانٹ کر الگ کیے گئے ہیں۔ (۴)

سید صاحب کے مرتبہ مجموعہ "مکاتیب شبیٰ" کے دو حصوں میں سے پہلا ۱۹۱۶ء میں شائع ہوا۔ سید صاحب "مکاتیب شبیٰ" کے دوسرے حصے کی ترتیب و تدوین سے فارغ ہو گئے تھے، مگر اس کے بعد بھی مکتوبات کی "آمد کا تاریخ ٹوٹا، (۵)" چنانچہ "مکاتیب شبیٰ" کی دوسری اشاعت (حصہ اول ۱۹۲۸ء؛ حصہ دوم ۱۹۲۷ء) میں چند مزید مکتوبات شامل کیے گئے۔

سید صاحب کی اس کاوش سے علامہ شبیٰ کے مکتوبات کا ایک وقیع ذخیرہ جمع ہو گیا، جو اگرچہ انبار میں سے چند دانوں کے متراوف تھا، تاہم یہ ذخیرہ مطالعہ شبیٰ کا ایک بنیادی مأخذ ثابت ہوا۔ اس موقع پر یہ سوال ذہن میں

* مدیر شعبہ " نقطہ نظر"، انسٹی ٹیوٹ آف پالیسی سٹڈیز۔ اسلام آباد، پاکستان

اُبھرتا ہے کہ وہ مکتوبات جو سید صاحب کے معیار انتخاب پر پورے نہ اتر سکے، ان کا کیا بنا؟ دارِ مصنفین - عظیم اُر ح میں، یا کہیں اور محفوظ ہیں؟ البتہ بعد میں سامنے آنے والے مکتوباتِ شبلی سے یہ واضح ہے کہ جو مکتوبات ”مکاتیپ شبلی“ کا حصہ نہ بن سکے، وہ بعض مکتب اُبھم کے پاس محفوظ رہے ہیں۔

(۲)

سید سلیمان ندوی کی مذکورہ کاؤش کے حصہ دوم کی اڈیس اشاعت کے نوبس بعد ۱۹۲۶ء میں علامہ شبلی کے ایک سو مکتوبات کا مجموعہ - ”خطوطِ شبلی“ - مولوی محمد امین زیری (م ۱۹۵۸ء) اور مشی سید یوسف قیصر کی ترتیب و تدوین اور مولوی عبدالحق (م ۱۹۶۱ء) کے مقدمے کے ساتھ شائع ہوا۔ (آگرہ: سمشی میشن پریس، ۱۹۲۶ء)۔ (۱) اس مجموعے کے جملہ مکتوباتِ مبینی کے ایک سلیمانی بوجہ خانوادے کی دو بہنوں زہرا بیگم فیضی (م ۱۹۳۰ء) اور عطیہ بیگم فیضی (م ۱۹۶۱ء) کے نام ہیں۔ علامہ شبلی کے مکتوبات کی طرح ان کی متفرق تحریروں اور تقریروں کی ترتیب و تدوین کی طرف سید سلیمان ندوی اور ان کے رفیق کار مولا نا عبدالسلام ندوی (م ۱۹۵۶ء) نے توجہ دی۔ سید صاحب نے ۱۹۳۰ء سے ۱۹۳۸ء تک کے عرصے میں ”مقالاتِ شبلی“ کی آٹھ جلدیں مرتب کر دیں۔ عبدالسلام ندوی نے ”خطباتِ شبلی“ کو یک جا کر دیا، مگر ان حضرات کی پوری کوشش کے باوجود بعض تحریریں - مقالات، خطبات اور یاد داشتیں - ان کی نظر میں نہ آسکیں۔ علامہ شبلی کے فکر و نظر سے دچکی رکھنے والے حضرات وقتاً فوقتاً ان کی نشان دہی کرتے رہے، یا قدر کے طور پر شائع کرتے رہے۔ اپریل ۱۹۶۲ء تک سامنے آنے والی متفرق تحریروں کو، جو جناب مشتاق حسین کی نظر میں آئیں، انہوں نے ”باقیاتِ شبلی“ کے نام سے مرتب کیا (لاہور: مجلس ترقی ادب، مسی ۱۹۶۵ء)۔ ”باقیاتِ شبلی“ میں دوسری تحریروں کے ساتھ ۵۰ مکتوبات بھی یک جا ہوئے ہیں۔

۱۹۸۸ء میں مولانا ابوالکلام آزاد (م ۱۹۵۸ء) کے صد سالہ جشن ولادت کے موقع پر جناب سید محمد حسین کا مرتبہ مجموعہ ”خطوطِ شبلی بنام آزاد (نقلمِ شبلی)“ چھپا (پڑھنے: بہار اردو اکادمی) جس میں جملہ مکتوبات کے عکسون کے ساتھ ۷۰ اغیر مطبوعہ مکتوبات و رقعات بھی شامل ہیں، جو ”مکاتیپ شبلی، حصہ اول“ میں مولانا آزاد کے نام مکتوبات کے ساتھ شائع نہ ہو سکے تھے۔

۱۹۱۲ء کے اواخر میں جناب محمد الیاس الاعظمی نے زیرِ نظر ”مکتوباتِ شبلی“ کا مجموعہ مرتب کیا جس میں ”مکاتیپ شبلی“ (حصہ اول و حصہ دوم) اور ”خطوطِ شبلی“ میں شامل مکتوبات کے علاوہ حتی الوضع ادھر ادھر بکھرے ہوئے ۲۱۰ مطبوعہ و غیر مطبوعہ مکتوبات یک جا ہوئے ہیں۔ غیر مطبوعہ مکتوبات کی تعداد ۹ ہے۔

(۳)

جناب محمد الیاس الاعظمی نے چند برسوں میں یکے بعد دیگرے ”متعلقاتِ شبلی“، ”كتاباتِ شبلی“، ”شبلی“ - سخن و رول کی نظر میں، اور زیر نظر ”مکتوباتِ شبلی“ کی تالیف و تدوین اور ان کے ساتھ علامہ شبلی کی دواہم کتابوں - ”اور نگ زیب عالمگیر پر ایک نظر“ اور ”موازنۃ انبیاء و دیہر“ - کی جدید اشاعتیں تیار کر کے معاصر شبلی شناسوں میں نمایاں مقام بنالیا ہے۔ پروفیسر خورشید نعماںی روڈلوی نے بجا طور پر لکھا ہے: ”جس جوش و جذبہ اور خلوص کے ساتھ ڈاکٹر محمد الیاس الاعظمی نے شبلی شناسی کو اپنی زندگی کا مشن بنالیا ہے، وہ قابل صد تحسین و آفرین ہے اور [وہ] اس شعر کے معنوی مصدق بھی۔--- شادم از زندگی خویش کہ کارے کردم۔“ (۷)

”مکتوباتِ شبلی“ میں بعض اُن مشاہیر کے نام مکتوبات شامل ہیں جن کے نام مکتوبات کا بڑا حصہ سید صاحب کے مرتبہ ”مکاتیبِ شبلی“ میں شائع ہو گیا تھا۔ سر سید احمد خان (م ۱۸۹۸ء)، نواب محسن الملک (م ۱۹۰۷ء)، سید عبدالحی ناظم ندوۃ العلماء (م ۱۹۲۳ء)، مولانا جعیب الرحمن خاں شروانی (م ۱۹۵۰ء)، مولانا ابوالکلام آزاد اور مولانا عبدالمajد دربادی (م ۱۹۷۷ء) انھیں میں شامل ہیں۔ اس طرح ”مکتوباتِ شبلی“ ایک حد تک ”مکاتیبِ شبلی“ کا تکملہ بن گیا ہے۔

”مکتوباتِ شبلی“ کے مکتوبات سے بقول مرتب: ”سوخ شبلی کے بعض نئے گوشے سامنے آئے ہیں۔“ (۸) ایک مکتوب جوانہوں نے پیارے لال شاکر میر ٹھی (م ۱۹۵۶ء)، مدیر ماہنامہ ”ادیب“ (الآباد) کو ستمبر ۱۹۱۲ء میں اُن کے سوال نامے کے جواب میں لکھا تھا۔ سوال نامہ تو سامنے نہیں مگر جوابات سے سوالوں کا اندراہ ہو جاتا ہے۔ یہ مکتوب اُن کے ”تعارف لقلم خود“ کی حیثیت رکھتا ہے۔ اس میں انہوں نے لکھا ہے:

علمی شوق والد اور گھر کی تربیت کا اثر تھا۔ خاندان میں علم کا چرچا تھا اور تمام بزرگ مصروف علم تھے۔ اس زمانہ کی طالب علمی بہت مشکل تھی، یکہ پر سفر کرتے تھے، پیدل بھی چلانا پڑتا تھا۔ یہ سب میں نے خوشی سے گوارا کیا تھا۔ دودفعہ والد کی اجازت کے بغیر چکنے نکل گیا۔ یہ خاص التزام رہا کہ ہر فن مثلاً ادب، منطق، حدیث، اصول فقه کے لیے انہی علماء کے پاس دور دراز کا سفر کر کے گیا جو ان علوم میں تمام ہندوستان میں ممتاز تھے، مثلاً حدیث کے لیے مولانا احمد علی سہاران پوری، ادب کے لیے مولانا فیض الحسن لاہور میں۔ والد اور تمام خاندان کی مرنسی بلکہ حکم تھا کہ میں علمی مشاغل چھوڑ کر وکالت اور ملازمت کروں، چنانچہ مجبور ہو کر امتحان دیا اور کامیاب ہوا۔ چند روز وکالت کی، لیکن وکالت اور ملازمت سب چھوڑ دی اور علمی اشغال میں مصروف ہوا اور اس لیے معمولی معاوضہ

پر اول علی گڑھ کی پروفیسری کی [۲۰۱۳ء پر ماہوار پر]۔ متعدد دفعہ حیدر آباد اور دیگر ریاستوں میں بیش قرار تجوہ پر بلا گیا، لیکن علمی مشغله کو چھوڑ کرنے گیا۔ حیدر آباد سے جو معمولی وظیفہ مقرر ہے، اس پر قناعت کی۔ ریاستوں نے صلے اور نذرانے دیے اور دینے چاہے، لیکن ہمیشہ انکار کیا اور واپس کر دیا۔ رائے میں ہمیشہ آزاد رہا۔ سر سید کے ساتھ ۱۶ برس رہا، لیکن پیشکل مسائل میں ہمیشہ ان سے مخالف رہا، اور کانگریس کو پسند کرتا رہا اور سر سید سے بارہ بحثیں رہیں۔ سفر ترکی و مصر صرف علمی تحقیقات کے لیے کیا اور تمام مصارف خود گوارا کیے۔ ریاست رام پور نے مصارف دینے چاہے، انکار کیا۔ بزرگوں نے قسطنطینیہ میں روپے بھیجے، وہ بھی واپس کر دیے۔ ہمیشہ بڑے بڑے اہم مقاصد پیش نظر رہے۔ وطن، یعنی اعظم گڑھ میں مسلمانوں کا کوئی اسکول نہ تھا اور مسلمان انگریزی سے الگ تھے۔ میں نے نیشنل ہائی اسکول قائم کیا، اس کے اکثر مصارف خود ادا کیے۔ پھر ندوہ کی تحریک میں جزو غالباً اور جب ندوہ بالکل مر گیا تھا تو اس کو اس سر نو زندہ کر کے ترقی دی۔ تصنیفات میں خاص یہ خیال رہا کہ مستقل شاخصیں مکمل کر دوں، چنانچہ علم کلام، تاریخ، لٹرپچر تین شاخوں پر سیریز تیار کر دی۔ فارسی شاعری میں زبان کو اہل زبان کے اصول پر برتا۔ ملازمت تو اکثر علمی ہی اختیار کی، لیکن وکالت اور سرکاری ملازمت کے زمانہ میں بھی درس و تدریس کا مشغله جاری رکھا اور یہ فطرت تھی۔ بچپن سے میری صحبت بدچلن لوگوں میں تھی اور وہ لوگ ہمیشہ ان مشاغل کی تحریک کرتے تھے، لیکن کبھی ناج رنگ، بلکہ گانے میں بھی شریک نہ ہوا۔ جب راجہ کشن پرشاد وزیر ہوئے اور حسپ دستور نذر دینے گیا تو ان کے ایڈی کا مگ نے کہا کہ آپ نے تو تہذیت کا قصیدہ لکھا ہوگا؟ میں نے کہا، یہ اوروں کا پیشہ ہے، میں یہ کام نہیں کرتا، اس پر رد و بدل ہوئی اور میں نے ناگواری کے ساتھ جواب دیا کہ ”میں کسی کی مدح نہیں کرتا۔“ قلمی اور نایاب کتابیں بہت بہم پہنچائیں اور کثرت سے مطالعہ کیں۔^(۹)

”مکتوباتِ شلی“ میں قدیم ترین مکتوب سر سید احمد خاں کے نام جنوری ۱۸۷۹ء کا ہے، اور آخری ایک سطری رقمہ ۲۹ جولائی ۱۹۱۳ء کا، ان کے لٹریری استٹمنٹ مولانا عبدالمadjed ریاضی کے نام۔

ان مکتوبات میں علی گڑھ کی ملازمت اور مصروفیات، سفر ترکی و مصر، انجمن ترقی اردو، حیدر آباد دکن سے قطع تعلق، بعد کے منصوبوں اور خواہشوں، ان منصوبوں کی ناکامیوں اور کامیابیوں، ندوہۃ العلماء کے معاملات اور ذاتی تصنیف و تالیف اور اشاعتِ کتب کے ساتھ بالخصوص ”سیرۃ النبی“ کی تالیف، نیز بعض کتابوں پر ان کی رائے وغیرہ

جیسے امور کے مختلف پہلو سامنے آتے ہیں۔

جبہاں تک ”مکتوباتِ شلبی“ کی تدوین کا تعلق ہے، اس میں جناب مرتب و مدقون نے مندرجہ ذیل باتوں کا

اہتمام کیا ہے:

- ہر مکتوب الیہ کے نام جتنے مکتوبات ہیں، انہیں تاریخی ترتیب سے یک جارکھا گیا ہے، اور مکتوب الیہم کی ترتیب میں ان کے سال ولادت کا لحاظ رکھا گیا ہے۔
- ممکن حد تک مکتوب الیہ، اور مکتوبات میں ذکر اشخاص کے تعارف لکھے گئے ہیں۔ تعارف میں یہ پہلو پیش نظر رکھا گیا ہے کہ مکتوب زگار علامہ شلبی کے ساتھ ان کے تعلقات کیسے تھے۔
- ہر مطبوعہ مکتوب جہاں جہاں چھپا ہے، مکملہ معلومات کی حد تک بقید صفات آخذ کی نشان دہی کی گئی ہے، اور غیر مطبوعہ مکتوبات کی صورت میں ان افراد کا ذکر کیا گیا ہے جنہوں نے یہ مکتوبات فراہم کیے ہیں۔
- مکتوبات میں علامہ شلبی کے طرزِ املاء اور ان کے، استعمالِ رموزِ اوقاف کو پیش نظر رکھا گیا ہے۔ غیر مطبوعہ مکتوبات جن کے عکس سامنے تھے، انہیں معین طرزِ املاء اور رموزِ اوقاف کے ساتھ نقل کرنے میں کوئی دقت نہ تھی، البتہ مطبوعہ مکتوبات (جن کے اصل متون سامنے نہ تھے) کے حوالے سے جناب مرتب نے اپنے بقول: ”کوشش کی ہے کہ وہی رموز استعمال کیے جائیں جنہیں [کذا] جو علامہ شلبی نے اپنے دیگر خطوط میں استعمال کیے ہیں۔“ (۱۰)
- ”مکتوباتِ شلبی“ میں اشخاص، کتب و رسائل اور مقامات کے الگ الگ اشارے شامل کیے گئے ہیں۔

(۲)

مجموعہ ”مکتوباتِ شلبی“ میں کتابت کی اغلاط کے ساتھ نقل در نقل منتقل ہونے والی بھی بعض اغلاط ہیں۔ مثال کے طور پر مولانا ابوالکلام آزاد کے نام ایک مکتوب میں یہ اطلاع ہے: ”ججۃ اللہ شیرستانی نے ہیئت میں ایک کتاب لکھی ہے۔“ (۱۱) مکتوب کی یہ قراءت (reading) ”خطوطِ شلبی بنام آزاد (بقلمِ شلبی)“ کے مرتب کی ہے، انہوں نے ہیئت کی کتاب کے مصنف کا نام غلط پڑھا ہے، ان کے فراہم کردہ عکس سے یہ نام ہبہ اللہ شہرستانی پڑھا جاتا ہے۔ (۱۲) ”مکتوباتِ شلبی“ کے مرتب نے ”خطوطِ شلبی بنام آزاد (بقلمِ شلبی)“ کی فراہم کردہ قراءت پر انحصار کیا ہے۔

جناب مرتب نے مکتوبات میں ذکر متعدد اشخاص کے بارے میں حواشی میں لکھا ہے: ”تفصیل معلوم نہ ہو سکی۔“ غیر معروف اشخاص کے بارے میں معلومات کا نہ ملنا چند اس پریشان کن نہیں، لیکن بعض بہت ہی معروف اشخاص مثلاً مولوی یوسف کلکتوی (ص ۱۱۰)، شیخ غلام صادق (ص ۱۱۱)، مولانا عبدالجبار غزنوی (ص ۱۱۱)، مولوی

ناصر حسین (ص ۲۰۰)، نور الدین قادریانی (ص ۲۰۲) اور فارسی شاعر ناصر علی سرہندی (ص ۹۲) کے بارے میں معلومات کی عدم دستیابی کی اطلاع کوئی اچھا تاثر قائم نہیں کرتی۔

ایسا محسوس ہوتا ہے کہ جناب مرتب کے پاس کتاب کی ترتیب اور اس کے حوالی کے لیے مناسب وقت نہیں تھا۔ روا روی کے نتیجے میں سہو ہائے قلم کی تعداد بڑھ گئی ہے۔ نواب سید محسن الملک کو ”راجہ مہدی علی خال محسن الملک“ لکھا گیا ہے۔ آرنلڈ کی ایک کتاب کے نام ”سواء اس بیل الی معرفۃ المغرب والدخل“ میں لفظ ”مغرب“ کو ”مغرب“ پڑھ لیا گیا ہے۔ روا روی کی ایک مثال یہ ہے کہ علامہ شبی نعمانی نے انجمن ترقی اردو کے لیے مختلف کتابوں کے اردو تراجم کو جانچنے کے لیے جو پینل (panel) بنایا تھا، اس میں ایک نام مولوی مسعود علی کا تھا۔ جناب مرتب نے ”مولوی مسعود علی“ سے دارالمصنفین - عظم گڑھ کے منتظم مولانا مسعود علی ندوی (م ۱۹۶۷ء) مراد لیے، اور ان پر تقریباً ایک صفحے کا سوانحی حاشیہ لکھ دیا۔ ان کا ذہن اس جانب نہ جاسکا کہ ۱۸۸۹ء میں پیدا ہونے والے مسعود علی ندوی، ۱۹۰۳ء میں (جب یہ پینل بنایا گیا تھا) بمشکل پندرہ سال کے لڑکے تھے، اور ابتدائی تعلیم کے بعد مدرسہ ندوۃ العلماء میں بغرض تعلیم گئے تھے، نیز مولانا مسعود علی ندوی، عالم و فاضل ہو جانے کے بعد بھی لکھنے پڑھنے سے زیادہ انتظام و انصرام کی خوبیوں کے سبب معروف تھے۔ مولوی مسعود علی جنہیں علامہ شبی نعمانی نے ترجموں کو جانچنے کے لیے پینل میں شامل کیا تھا، وہ دارالترجمہ جامعہ عثمانیہ - حیدر آباد کن کے معروف مترجم تھے، جنہوں نے دوسری کتابوں کے ساتھ سر عبدالرحیم کی Principles of Mohammedan Jurisprudence کو ”اصول فقہ اسلام“ کے نام سے اردو میں منتقل کیا ہے۔ ان کے متعدد دوسرے تراجم دارالترجمہ جامعہ عثمانیہ کی طرف سے شائع ہوئے ہیں۔

۱۹۱۱ء میں ندوۃ العلماء کے ارکان انتظامیہ کا انتخاب ہو رہا تھا۔ علامہ شبی نے ایک مراسلے میں پنجاب سے ”مسٹر محمد شفیع“ کا نام تجویز کیے جانے کا مشورہ دیا تھا۔ ”مکتبات شبی“ کے فاضل مرتب نے اور پینل کا لج، پنجاب یونیورسٹی - لاہور کے معروف استاد مولوی محمد شفیع (م ۱۹۶۳ء) کو ”مسٹر محمد شفیع“ کا مصدق سمجھا ہے۔ مولوی محمد شفیع اپنے علم و فضل کے باوجود کبھی عوامی رہ نہما نہیں رہے۔ ”مسٹر محمد شفیع“ سے مراد سرمیاں محمد شفیع (م ۱۹۳۲ء) ہیں، جو اپنے وقت کے معروف سیاست دان تھے، اور ۱۹۲۰ء کے عشرے میں، جب آل انڈیا مسلم لیگ دو حصوں میں بٹ گئی تھی، تو وہ ایک حصے کے سربراہ تھے، اور یہ حصہ انھیں کے نام سے ”شفیع لیگ“ کے طور پر معروف ہوا تھا۔

سید ہمایوں مرزا (م ۱۹۶۲ء) کے نام ایک مکتب میں کتاب ”مشیر نسوان“ کا ذکر ہے۔ اس پر یہ حاشیہ لکھا گیا ہے: ”مشیر نسوان: یہ رسالہ مولوی سید ممتاز علی کی تصنیف ہے۔“ (۱۳) حیرت ہے کہ جس کتاب کے بارے

میں علامہ شبلی نے لکھا ہے: ”محض کو ہرگز توقع نہ تھی کہ ہمارے زمانہ کی محدثات ایسی قابلانہ، منفیہ، دلچسپ اور فوج کتابیں تصنیف کر سکتی ہیں۔“ (۱۲) اُسے کسی محدثہ (پدھن شین خاتون) کے مجائے مولوی سید متاز علی (م ۱۹۳۵ء) کی کتاب قرار دے دیا جائے! یہ کتاب غالباً مکتبہ الیہ سید ہمایوں مرزا کی اہلیہ صغری ہمایوں بیگم کی تالیف ہے۔ ان جزوی کمزوریوں سے قطع نظر ”مکتوباتِ شبلی“ کا، ان شاء اللہ شمار علامہ شبلی نعمانی کے کارنامہ حیات کی تحقیق و تفصیل کے حوالے سے اُن مآخذ میں ہو گا جن کا مطالعہ ناگزیر سمجھا جائے گا۔

حوالہ جات و حوالہ

- (۱) سید سلیمان ندوی (مرتب)، دیباچہ طبع ثانی، ”مکاتیب شبلی“، حصہ اول، عظم گڑھ: مطبع معارف، ۱۹۲۸ء
- (۲) ایضاً، مقدمہ ”مکاتیب شبلی“، حوالہ مذکورہ، ص ۳
- (۳) ۱۹۱۰ء کے ایک مکتب میں علامہ شبلی نعمانی نے نواب حبیب الرحمن خاں شرودانی (م ۱۹۵۰ء) کو لکھا: ”سید سلیمان میرے خطوط جمع کر رہے ہیں۔ کیا آپ کے پاس میرے ہفوات غلطی سے محفوظ ہوں گے؟“ (سید سلیمان ندوی، ”مکاتیب شبلی“، حصہ اول، حوالہ مذکورہ، ص ۱۷۹)
- (۴) سید سلیمان ندوی (مرتب)، مقدمہ ”مکاتیب شبلی“، حصہ اول، حوالہ مذکورہ، ص ۱۰۔ سید صاحب نے انتخاب مکاتیب کے جو اصول وضع کے ہیں، ان کے سوا بھی بعض امور ان کے پیش نظر رہے ہیں۔ انہوں نے بحثیت مجموعی ایسے مکتبات کی اشاعت بھی پسند نہیں کی جن سے علامہ شبلی کے بارے میں بدگمانیوں کو ہوا ملتی تھی۔
- (۵) ایضاً، ص ۳
- (۶) ”خطوط شبلی“ کی دوسری اشاعت (لاہور: تاج کمپنی، ۱۹۳۵ء) میں بطور مرتب صرف مولوی محمد امین زیری کا نام چھپا ہے۔
- (۷) خورشید نعمانی روکوی، شبلی شناسی، ”مکتبات شبلی“، (مرتبہ محمد الیاس الاعظی)، عظم گڑھ: ادبی دائرہ، دسمبر ۲۰۱۲ء، ص ۷
- (۸) محمد الیاس الاعظی، ”مکتبات شبلی“، حوالہ مذکورہ، ص ۱۲
- (۹) ایضاً، صفحات ۱۸۶-۱۸۷
- (۱۰) ایضاً، ص ۱۵
- (۱۱) ایضاً، ص ۱۸۹

- (۱۲) محمد حسین، ”خطوط ملی بنام آزاد (بکلم شملی)“، پژوهش: بهار اردو اکادمی، ۱۹۸۸ء، ص

(۱۳) محمد الیاس الاعظمی، ”کتابت شملی“، حوالہ مذکورہ، ص ۱۵۳

(۱۴) ایضاً، ص ۱۵۳

